

List á Reyða Torgi

Listaskálin Gallarí Oyggin er virkin partur av jóansøku-skránni. Føroysk og útlensdsk nøvn sýna fram og politikarar fara at mála málningar, sum Tobbi síðani selur á uppboðssølu

LIST

Dagfinn Olsen
dagfinn@sosialurin.fo

Oyggin á Tvøroyri er vorðin kendur listaskáli og á jóansøku verður fernisering friggjakvøldið klokkan 19:00. Rannvá Mortensen, ættað av Tvøroyri, Palle Julsgart, listamaður og gallaríeigari, og Preben Boye úr Danmark sýna fram. Jóannes Nielsen fer at lesa yrkingar og Kristel Lisberg fer at syngja.

Rannvá Mortensen, ið er av Tvøroyri, og danin Preben Boye, hava áður vitjað Oynda og tey vitja nú aftur við spennandi list.

Politisk list

Leygardagurin á jóansøku verður spennandi í Oynda.

Á jóansøku fara politikarar í Suðuroynni at sýna fram listaverk, sum teir hava málað og klokkan 21 leygarkvøldið fer Torbjørn Jacobsen, løgtingsmaður, at selja málningarnar á uppboðssølu. Talan verður um málningar eftir lokalar politikarar og landspolitikarar, ið hava tilknýti til Suðuroynna. Hetta fer fram á sonevnda Reyða Plássinum í Gallarí Oynda.

Kirkjukórið Ljómur fer eisini at seta dóm á lötuna.

Oyggin er víðfevndur listaskáli, har eisini umhvørvið uttanfyri, aldingarðurin, er partur av heildarupplivingini.

Gallarí Oyggin liggur væl fyri við høvuðsvegin og aldingarðurin, ið er listprýddur, ger ein náttúrligan yvirgang frá alfaraveg og inn í listarliga umhvørvið, ið er opið fyri jóansøkugestum.



Gallarí Oyggin liggur væl fyri við høvuðsvegin og aldingarðurin, ið er listprýddur, ger ein náttúrligan yvirgang frá alfaraveg og inn í listarliga umhvørvið, ið er opið fyri jóansøkugestum.

Mynd: Dagfinn Olsen

Teir, sum hava játtað at mála til framsýningina hjá gallarí Oyggin, eru sambært Palle Julsgart, Jóannes Eidesgaard, løgmaður, Jacob Vester-gaard, landsstýrismaður, og løgtingslimirnir Jenis av Rana, John Johannessen, Kristian Magnussen, Hans Pauli Strøm, Sverri Midjord, Johan Dahl, Hergeir Nielsen og Henrik Old.

Og so eru tað borgarstjórnarnir Heðin Mortensen, Kirsten Strøm, Kristin Michelsen, Elin Nielsen, Delmar Tausen og borgarstjórnarnir í Porker, Sumba og Hvalba.

Útsýni
til góða
træverju

Pinotex
Superdec

Lit- og veðurtrygg
træverja, ið heldur
upp til 10 ár. Fæst
í øllum litum. 10 ltr.

899.-



Trýstdunkur

Hóskar væl til at sroyta
húsreins og líknandi. Við
pumpu og reim til øksl.
Rúm: 5 ltr. Vanl.prísur 99,95
Keyp ein dunk av Sadolin
Húsreins, og fá hendan fyri
BERT

69⁹⁵



Sadolin Húsreins
Langtíðarvirkandi grund-
reingerð til træ, betong,
tak og nógv annað. 10 ltr.

179⁹⁵



VØRUHÚSIÐ Á TVØROYRI